



ప్రజా ఆశీర్వాద సభకు తరలిన ప్రజలు



నిలకొండ మండలం చీమనపల్లి నుంచి సభకు పెద్ద సంఖ్యలో తరలివెళ్తున్న బీఆర్ఎస్ నాయకులు, కార్యకర్తలు



ఇంద్రావతి మండలం చంద్రాయన్పల్లి నుంచి..



ధర్మపల్లి నుంచి..



జకాన్పల్లి నుంచి..

విభాగాధిపతులకు నియామక ఉత్తర్వులు

డివ్పల్లి, నవంబర్ 16 : టీయూ వీసీ వాకాటి కరుణ ఆదేశాల మేరకు రిజిస్ట్రార్ ఆచార్య యాదగిరి అధికార విభాగానికి చెందిన సహ ఆచార్యుడు డాక్టర్ నాగరాజును పబ్లిక్ అడ్మినిస్ట్రేటివ్ హెడ్ గా నియమించారు. అర్ధ శాస్త్ర విభాగం అసిస్టెంట్ ప్రొఫెసర్ డాక్టర్ ఎన్. స్వప్నను పాఠ్య ప్రణాళికా సంఘం చైర్మన్ గా గురువారం నియమించారు. వారికి టీయూ రిజిస్ట్రార్ యాదగిరి ఉత్తర్వులను అందజేశారు. డాక్టర్ నాగరాజు గతంలో అర్ధశాస్త్ర విభాగాధిపతిగా, పాఠ్య ప్రణాళికా సంఘ అధ్యక్షుడిగా, పరిశ్రమ విభాగంలో అడిషనల్ కంట్రోలర్ గా బాధ్యతలు నిర్వహించారు. డాక్టర్ ఎన్. స్వప్న గతంలో ప్రభుత్వ పాలనాశాస్త్ర విభాగాధిపతిగా, ఎన్ఎస్ఐసీ పోగ్రాం ఆఫీసర్ గా విధులు నిర్వహించారు. దీంతో వారు వీసీ వాకాటి కరుణ, రిజిస్ట్రార్ యాదగిరికి కృతజ్ఞతలు తెలిపారు.

అయ్యప్ప ఆలయంలో ప్రత్యేక పూజలు

నిజామాబాద్ కల్వరల్, నవంబర్ 16 : కార్తీక శుద్ధ తదియను పురస్కరించుకొని జిల్లా కేంద్రంలోని అయ్యప్ప ఆలయంలో గురువారం మహాభిక్ష, అయ్యప్ప పడిపూజ తదితర కార్యక్రమాలను గురువారం నిర్వహించారు. గంగస్థాన్, మారుతీనగర్ కు చెందిన అయ్యప్ప భక్తులు మూలధారణ చేసి పీఠం పూజ నిర్వహించారు. అయ్యప్ప ఆలయ ట్రస్ట్ అధ్యక్షుడు భక్తవత్సలం మాట్లాడుతూ.. శబరిమలలోని అయ్యప్ప ఆలయంలో మాదిరిగా ఇందూరు అయ్యప్ప ఆలయంలో కూడా విశేష పూజలు నిర్వహిస్తున్నట్లు తెలిపారు. అయ్యప్పస్వామి భక్తులు, మూలధారులకు అవసరమైన మౌలిక వసతులను ఈ సంవత్సరం నుంచి కొనసాగుతామని చెప్పారు. అన్నదానం, పూజలు తదితర కార్యక్రమాలను అయ్యప్ప ఆలయంలో నిర్వహించుకోవచ్చునని తెలిపారు.

బీఆర్ఎస్ నాయకుల ఇంటింటి ప్రచారం



ధర్మపల్లి ప్రచారం చేస్తున్న బీఆర్ఎస్ నాయకులు

ధర్మపల్లి, నవంబర్ 16 : బీఆర్ఎస్ రూరల్ ఎమ్మెల్యే అభ్యర్థి బాజిరెడ్డి గోవర్ధన్ కు మద్దతుగా మండలకేంద్రంలో బీఆర్ఎస్ నాయకులు గురువారం ప్రచారం నిర్వహించారు. బీఆర్ఎస్ ప్రభుత్వం అమలుచేస్తున్న సంక్షేమ పథకాలు, రూరల్ నియోజకవర్గంలో బాజిరెడ్డి గోవర్ధన్ చేపట్టిన అభివృద్ధి పనులను ఇంటింటికి వివరిస్తూ కరపత్రాలను పంపారు. కారు గుర్తుకే ఓటు వేసి బాజిరెడ్డిని భారీ మెజార్టీతో గెలిపించాలని కోరారు.

నేడు 'వాగ్డేవి'లో మెగా జాబ్ మేళా

ఖలేజ్ వాడి, నవంబర్ 16 : జిల్లా కేంద్రంలోని వాగ్డేవి డిగ్రీ కళాశాలలో శుక్రవారం మెగా జాబ్ మేళా నిర్వహించనున్నట్లు ప్లేన్ మెంట్ అధికారి కె.రవీంద్ర్రావు తెలిపారు. గురువారం ఆయన కళాశాలలో జాబ్ మేళాకు సంబంధించిన వివరాలను వెల్లడించారు. అభ్యర్థులు డిగ్రీ పాసై 28 సంవత్సరాలలోపు ఉండాలని పేర్కొన్నారు. ఇంటర్మీడియట్ ప్రతిభ కనబర్చిన వారికి జీతం నెలకు రూ.25 వేల నుంచి రూ. 30 వేల వరకు ఉంటుందని తెలిపారు. ఇంటర్మీడియట్ హాజరయ్యే అభ్యర్థులు అన్ని డ్రుపవ త్రావతో ఉదయం 10 నుంచి సాయంత్రం 4 గంటలలోపు నాందేవ్ వాడలో మహారాష్ట్ర బ్యాంకు ఎదురుగా ఉన్న వాగ్డేవి డిగ్రీ కళాశాలలో హాజరుకావాలని సూచించారు. జాబ్ మేళాలో ఐసీఐసీఐ, యస్ బ్యాంకు, హెచ్ డీఎఫ్ సీ, ఎస్ బీఐ, అమెజాన్, ఫ్లిప్ కార్డ్, డీటీఎస్, పెడెన్స్ ప్రతినిధులు పాల్గొని ఇంటర్వ్యూలు నిర్వహిస్తారని తెలిపారు. మరిన్ని వివరాలకు 9000582809, 7400096529 నంబర్లను సంప్రదించాలని కోరారు. ఈ అవకాశాన్ని ఉమ్మడి నిజామాబాద్ జిల్లాలోని అభ్యర్థులు సద్వినియోగం చేసుకోవాలని కళాశాల కరన్సిండెంట్ సుజన్ కుమార్ రెడ్డి సూచించారు. ప్రిన్సిపాల్ వెంకట్ రెడ్డి, అధ్యాపకులు దత్తు, వేణు పాల్గొన్నారు.

పీసీసీ కార్యదర్శి భూమారెడ్డి బీఆర్ఎస్ లో చేరిక

■ పార్టీలోకి ఆహ్వానించిన సీఎం కేసీఆర్

నిజామాబాద్ రూరల్, నవంబర్ 16 : నిజామాబాద్ పాత మండల మాజీ ఎంపీపీ, ప్రదేశ్ కాంగ్రెస్ కమిటీ కార్యదర్శి సందగిరి భూమారెడ్డి గురువారం బీఆర్ఎస్ లో చేరారు. డివ్పల్లి మండలకేంద్రంలో నిర్వహించిన ప్రజాశీర్వాద సభలో రూరల్ ఎమ్మెల్యే బాజిరెడ్డి గోవర్ధన్ ఆధ్వర్యంలో పార్టీలో చేరగా.. సీఎం కేసీఆర్ గులాబీ కండువా కప్పి బీఆర్ఎస్ లోకి ఆహ్వానించారు. కార్యక్రమంలో ఎంపీ సురేశ్ రెడ్డి, మాజీ ఎమ్మెల్యే వీజిగాడ్, జడ్పీ చైర్మన్ దాదన్నగారి విరల్ రావు, నుదా చైర్మన్ ఈగ సంజీవ్ రెడ్డి, ధర్మపల్లి జడ్పీటీసీ బాజిరెడ్డి జగన్ తదితరులు పాల్గొన్నారు.

బోర్డంలో బీఆర్ఎస్ కార్యాలయం ప్రారంభం



ఎమ్మెల్యే బాజిరెడ్డి గోవర్ధన్ తో పార్టీలో చేరిన యువకులు

ఖలేజ్ వాడి, నవంబర్ 16 : రూరల్ నియోజకవర్గంలోని మోపాల్ మండలం బోర్డం (పీ)లో బీఆర్ఎస్ కార్యాలయాన్ని రూరల్ ఎమ్మెల్యే అభ్యర్థి బాజిరెడ్డి గోవర్ధన్ గురువారం ప్రారంభించారు. అంతకుముందు పార్టీ జెండాను ఆవిష్కరించారు. గ్రామానికి చెందిన పలువురు యువకులు బీఆర్ఎస్ లో చేరారు. బాజిరెడ్డి గోవర్ధన్ వారికి గులాబీ కండువలు కప్పి బీఆర్ఎస్ లోకి ఆహ్వానించారు. కార్యక్రమంలో నుదా చైర్మన్ ఈగ సంజీవ్ రెడ్డి, బీఆర్ఎస్ గ్రామ శాఖ అధ్యక్షుడు ఈగ నర్సారెడ్డి, సాసైటీ చైర్మన్ చంద్రశేఖర్ రెడ్డి, శ్రీనివాస్ రెడ్డి పాల్గొన్నారు.

రాష్ట్రస్థాయి ఉపన్యాస పోటీలకు పడిగెల్ పాఠశాల విద్యార్థిని



ప్రతిభ చూపిన విద్యార్థులను అభినందిస్తున్న ఉపాధ్యాయులు

డివ్పల్లి, నవంబర్ 16 : గాంధీ గ్రోబల్ ప్యామిలీ - గాంధీ జ్ఞాన్ ప్రతిష్ఠాన్ వారు తెలంగాణ సాంఘిక శాస్త్ర ఉపాధ్యాయుల ఫోరం (టీఎస్ఎన్టీఎఫ్) ఆధ్వర్యంలో జిల్లాస్థాయి ఉపన్యాస పోటీలను గురువారం నిర్వహించారు. 'మానవ జీవన విధానంలో ప్రకృతి పాత్ర' అంశంపై నిర్వహించిన పోటీల్లో పడిగెల్ జడ్పీ హెచ్ఎస్ కు చెందిన జి. అలోక ప్రథమ స్థానంలో నిలిచినట్లు టీఎస్ఎన్టీఎఫ్ ప్రతినిధులు తెలిపారు. ఈ సందర్భంగా జి. అలోక కు రూ. 3 వేల బహుమతిని అందజేశారు. ద్వితీయస్థానంలో నిలిచిన న్యాలీకల్ జడ్పీ హెచ్ఎస్ విద్యార్థిని ఎం.లక్ష్మణ్యకు రూ. 2 వేల బహుమతి, తృతీయ స్థానంలో నిలిచిన జి.అనీష్ రెడ్డి జడ్పీ హెచ్ఎస్ విద్యార్థిని ఆర్. నిక్షితకు రూ.1000 అందజేసి అభినందించారు. ప్రథమస్థానంలో నిలిచిన అలోకను రాష్ట్రస్థాయి పోటీలకు పంపనున్నట్లు తెలిపారు.

బదిలీపై వెళ్తున్న హెచ్ఎంకు సన్మానం



హెచ్ఎం రేణుకను సన్మానిస్తున్న ఉపాధ్యాయులు

జి.అనీష్ రెడ్డి, నవంబర్ 16 : మండలంలోని తొలికొండ పాఠశాల ప్రధానోపాధ్యాయుని రేణుక.. లక్ష్మీ జడ్పీ హెచ్ఎంకు బదిలీపై వెళ్లారు. ఆమెకు వీడ్కోలు కార్యక్రమాన్ని ప్రధానోపాధ్యాయుడు శ్రీనివాస్ అధ్యక్షతన గురువారం నిర్వహించారు. ఐదేండ్ల పాటు పాఠశాలకు ఆమె చేసిన సేవలను కొనియాడారు. ఈ సందర్భంగా విద్యార్థులు చేసిన సాంస్కృతిక కార్యక్రమాలు ఆకట్టుకున్నాయి. కార్యక్రమంలో గ్రామాభివృద్ధి కమిటీ సభ్యులు, పాఠశాల విద్యార్థులు కమిటీ చైర్మన్ కుమార్, పీఐఐయీయూ మండల అధ్యక్షుడు ప్రవీణ్, ప్రధాన కార్యదర్శి గోపి, ఉపాధ్యాయులు పాల్గొన్నారు.